

Sri Durga stotram

virāṭanagaraṁ ramyaṁ gacchamānō yudhiṣṭhiraḥ |
astuvanmanasā dēvīm durgām tribhuvanēśvarīm || 1 ||

yaśōdāgarbhasaṁbhūtām nārāyaṇavarapriyām
nandagōpakulējātām maṅgalām kulavardhanīm || 2 ||

kaṁsa vidrāvaṇakarīm asurāṇām kṣayaṅkarīm
śilātaṭa vinikṣiptām ākāśaṁ pratigāminīm || 3 ||

vāsudēvasya bhaginīm divyamālyavibhūṣitām
divyāambaradharām dēvīm khaḍgakhēṭakadhāriṇīm || 4 ||

bhāvāvatarāṇē puṇyē yē smaranti sadāśivām
tānvaitārayatē pāpātpaṭhakē gāmiva durbalām || 5 ||

stōtuṁ pracakramē bhūyō vividhaiḥ stōtrasaṁbhavaiḥ
āmantrya darśanākāṅkṣī rājā dēvīm sahānujaḥ || 6 ||

namōstu varadē kṛṣṇē kumāri brahmacāriṇi
bālārkasadrśākārē pūrṇa candranibhānanē || 7 ||

caturbhujē caturvaktrē pīnaśrōṇi payōdharē
mayūrapīñchavalayē kēyūrāṅgadadhāriṇi || 8 ||

bhāsi dēvi yathā padmā nārāyaṇa parigrahaḥ
svarūpaṁ brahmacaryaṁ ca viśadaṁ tava khēcari || 9 ||

kr̥ṣṇacchavisamā kr̥ṣṇā saṅkarṣaṇa samānanā
bibhratī vipulau bāhū śakradhvaja samucchrayau || 10 ||

pātrī ca pañkajī ghaṅṭī strī viśuddhā ca yā bhuvi
pāśaṁ dhanurmahācakraṁ vividhānyāyudhāni ca || 11 ||

kuṇḍalābhyāṁ supūrṇābhyāṁ karṇābhyāṁ ca vibhūṣitā
candravisparthinā dēvi mukhēna tvaṁ virājasē || 12 ||

mukuṭēna vicitrēṇa kēśabandhēna śōbhinā
bhujāṅgābhōgavāsēna śrōṇīsūtrēṇa rājatā || 13 ||

vibhrājasē cāvabaddhēna bhōgēnevēha mandaraḥ
dhvajēna śikhipīñchānāmucchritēna virājasē || 14 ||

kōmāraṁ vratamāsthāya tridivaṁ pāvitaṁ tvayā
tēna tvaṁ stūyasē dēvi tridaśaiḥ pūjyasē:pi ca || 15 ||

trailōkyarakṣaṇārthāya mahiṣāsuraṇāśini

prasannā mē surajyēṣṭhē dayām kuru śivā bhava || 16 ||

jayā tvaṁ vijayā caiva saṅgrāmē ca jayapradā

mamā:'pi vijayaṁ dēhi varadā tvaṁ ca sāmpratam || 17 ||

vindhyē caiva nagaśrēṣṭhē tava sthānaṁ hi śāśvataṁ

kāli kāli mahākāli sīdhumāmsapaśupriyē || 18 ||

krpānuyātrā bhūtaistvaṁ varadā kāmacāriṇī

bhārāvatārē yē ca tvāṁ saṁsmariṣyanti mānavāḥ || 19 ||

praṇamanti ca yē tvāṁ hi prabhātētu narā bhuvi

na tēṣāṁ durlabhaṁ kiñcit putratō dhanatō:'pi vā || 20 ||

durgāttārayasē durgē tattvaṁ durgā smṛtā janaiḥ

kāntārēṣvavasannānāṁ magnānāṁ ca mahārṇavē || 21 ||

dasyubhīrvā niruddhānāṁ tvaṁ gatiḥ paramā nrṇām

jalaprataraṇē caiva kāntārēṣvaṭavīṣu ca || 22 ||

yē smaranti mahādēvi na ca sīdanti tē narāḥ

tvaṁ kīrtiśrīḥ dhṛṭissiddhiḥ hrīrvidyā santatirmatiḥ || 23 ||

sandhyā rātriḥ prabhā nidrā jyōtsnā kāntiḥ kṣamā dayā

nr̥ṇām ca bandhanām mōham putranāśam dhanakṣayam || 24 ||

vyādhiṁ mr̥tyuṁ bhayaṁ caiva pūjitā nāśayiṣyasi

sō:'ham rājyātparibhraṣṭaḥ śaraṇam tvām prasannavān || 25 ||

praṇataśca yathā mūrdhnā tava dēvi surēśvari

trāhi mām padmapatrākṣi satyē satyā bhavasya naḥ || 26 ||

śaraṇam bhava mē durgē śaraṇyē bhaktavatsalē

ēvaṁ stutā hi sā dēvī darśayāmāsa pāṇḍavam || 27 ||

upagamyatu rājānāmidaṁ vacanamabravīt

śruṇu rājan mahābāhō madīyam vacanam prabhō || 28 ||

bhaviṣyatyacirā dēva saṅgrāmē vijayastava

mama prasādānnirjitya hatvā kauravavāhinīm || 29 ||

rājyam niṣkaṇṭakam kṛtvā bhōkṣyasē mēdinīm punaḥ

bhātrr̥bhissahitō rājan prītiṁ prāpsyasi puṣkalām || 30 ||

matprasādācca tē saukhyamārōgyam ca bhaviṣyati

yē ca saṅkīrtayiṣyanti lōkē vigatakalmaṣāḥ || 31 ||

tēṣāṃ tuṣṭā pradāsyāmi rājyamāyurvapussutaṃ

pravāsē nagarē cāpi saṅgrāmē śatruśaṅkaṭē || 32 ||

aṭavṃyāṃ durgakāntārē gahanē jaladhau girau

yē smariṣyanti mām rājan yathāhaṃ bhavatā smrṭā || 33 ||

na tēṣāṃ durlabhaṃ kiñcidasmin lōkē bhaviṣyati

ya idaṃ paramaṃ stōtraṃ śruṇuyādvā paṭhēta vā || 34 ||

tasya sarvāṇi kāryāṇi siddhiṃ yāsyanti pāṇḍavāḥ

matprasādāccavassarvān virāṭanagarē sthitān || 35 ||

naprajñānyanti kuravō sarā vā tannivāsinaḥ

ityuktvā varadā dēvī yudhiṣṭhiramarindamaṃ

rakṣāṃ kṛtvā ca pāṇḍūnāṃ tatraivāntaradhīyata || 36 ||

Hari Ome